

ह्युइयेन लानपाउ
हुइयेन लानपाउ
 মুমশাকৈশা, ফেব্রুৱাৰী ০৬, ২০১৯, ইম্ফাল
 ৪২ শুভা চহী, ৩১১শুভা মশীং

পি এমদা শীংনরিবী নুপী লুচিংবী অহুম প্রিয়াঙ্কা গান্ধী, মমতা বেনজি অমসুং ময়্যারতি

ইন্দিয়ন সোসাইটিগী তোঙান তোঙানবা কাঙলপতা লৈবী নুপী লুচিংবী অহুমা প্ৰাইম মিনিষ্টৰ নৱেন্দ্ৰ মোদিদা চাউনা শীংনরি। বি জে পিনা লুচিংবা এন দি এ লৈডাক্তা খাইইদগী চাউনা শীংনরিবা নুপী পোলিটিসিয়ন অহুমদি প্ৰিয়াঙ্কা গান্ধী, ৰেণ্ট বেঞ্জলগী চাফ মিনিষ্টৰ মমতা বেনজি অমসুং উত্তৰ প্ৰদেশকী চাফ মিনিষ্টৰ ওইৱৰী ময়্যারতি। নুপী পোলিটিসিয়ন অহুমা ওপোজিসন পাৰ্টি অতৈগা খুংশয়না সেন্ট্ৰাড লৈডাক্তা পায়রিবা প্ৰাইম মিনিষ্টৰ নৱেন্দ্ৰ মোদিগী নেসনল দেমোক্ৰেটিক এল্লাইছস (এন দি এ) মায়থীবা পীনবা হোংনরি। বি জে পিনাগী তোকপ্ৰবা হায়গী ফাইনাল মিনিষ্টৰ য়শৱন্ত সিনহানা হায়থি, এন দি এদগীদি ওপোজিসনদনা মতিক চাবা নুপী লুচিংবী য়াওবা হোল্লি। বি জে পিনা অকনবা মফমনি হায়না লৌনবা ষ্টেট অহুমদা পাঙথোকপা এসেম্বলী মীখলদা ওপোজিসননা মায় পাকপ্ৰবানী হন্দক পাঙথোক্কদৌৱিবা লোক সভা মীখলদা বি জে পিনাগী মপাঙ্গল শোহুহনবা উন্নয়নি হায়নসু মহাঙ্কা ফোঙদোকথি। মশাগী চহী ৪৭ শুৱবী প্ৰিয়াঙ্কা গান্ধীনা পোলিটিসিয়ন মক্ৰওইবা খৌদাং লৌৱকপনসু এন দি এ লৈডাক্তাপু অমুঙ্কা হেমা নুংবাৰা পোকহলে হায়না লৌনরি। অমরোমদা পোলিটিসিয়কী অৱান-অথুপ পুয়মক নীংখিনি খঙলবী মশাগী চহী ৬৪ শুৱবী ময়্যারতিনা হন্দক্ৰা বহজন সমাজ পাৰ্টি (বি এস পি), সমাজৱাদি পাৰ্টি অমসুং অতৈ ওপোজিসন পাৰ্টিখিং খুংশয়ননা এন দি এ মায়থীবা পীনবা খৌৱাং লৌখংলি। কুমজা ১৯৯৭ ত কোংপ্ৰেসতলী তোকপ্ৰগা ওল ইন্দিয়া তুণমুল কোংপ্ৰেস (এ আই টি সী) শেমথিবা হায়গী য়ুনয়ন ৱেলৱেজ মিনিষ্টৰ মমতা বেনজিনসু বি জে পিনা মায়োক্তা ওপোজিসনগী অপুনবা পাল্ল শাগংনবা হোংনরি। তোঙান তোঙানবা ওপিনিয়ন পোলিশিংবী ৱিপোর্ট মতুংইমা হৌজিক ফাওবদা মোদিদা খাইইদগী মতিক চাবা লুচিংবনি হায়না লৌবা য়াৱবসু ওপোজিসনগী মশক নাইবী লুচিংবী অহুমা লৌখংলিক্ৰিবা খৌৱাংশিংসু তৱাইনা লৌবা য়াৱোইদৌৱি। বি জে পিনা লুচিংবা এন দি এ লৈডাক্তা খৌশিলনা নুপীশিং মীৱাইৱে হায়না লৌবা য়াৱগু নুপী লুচিংবী অহুমা লৌখংলিক্ৰিবা খৌৱাংনা প্ৰাইম মিনিষ্টৰ নৱেন্দ্ৰ মোদিদা অচৌবা কোক চিকপা ৱাফম ওইহল্লি। হৌজিকমক্ৰী ওইনা ওপোজিসন পাৰ্টিখিং অমতা ওইনা পুনশিবা ওমদ্রগসু হন্দক পাঙথোক্কদৌৱিবা লোক সভা মীখলদা বি জে পিনা হায়গী মতৌগুম তৱাই-তৱাই মায় পাকপা ওমগনি হায়বা খাজনদি।

কুমজা ২০১৪ দা পাঙথোকথিবা মমাঙগী লোক সভা মীখলদা বি জে পিনা লুচিংবা এন দি এনা অনৌবা ৱাশক ময়্যাম অমগা লোয়ননা মীয়ামগী থম্মায় শুমহংপা ওমথিবদগী কোংপ্ৰেসপু লায়না মায়থিবা পীথিবনি। লুৱিবা ৱাফমদি মতমদুবা বি জে পিনা মীখল ময়াদা শকথিবা ৱাশকখিং মপুং ফানা থবতা ওহ্লেৱক্ৰে হায়না মায়কে কয়াদগী মৱাল শীনৱক্ৰিবসিনি। পোলিটিসিয় নৈনবশিংনা হায়, কোংপ্ৰেসনা লুচিংবা য়ুনাইটেড প্ৰোগ্ৰেছিভ এল্লাইছস (য়ু পি এ) না পায়খংপা ওমদবা থবক খৌৱম কয়া পায়খংলক্ৰনি হায়বগী ৱাখলদা মীয়ামা বি জে পিনা ভোট পীথিবনি। অদুব মীয়ামা বি জে পিনা মায়থিবা খাজবা পুয়মক থবতা ওহ্লেৱক্ৰে হায়বা ৱাকং কয়া লোকপা মৱাম হন্দকী লোক সভা মীখলদা বি জে পিনা হায়গী মতৌগুম তৱাই-তৱাই মায় পাকপা ওমগদা হায়বদু অচৌবা ৱাহং অমা ওইরি। মতাং অসিদা থববা য়াৱিবা ৱাফমদি, নুপী লুচিংবী অহুম-প্ৰিয়াঙ্কা গান্ধী, ময়্যারতি অমসুং মমতা বেনজিনা লৌখংলিক্ৰিবা খৌৱাংশিংগী মতাংনদি। ৱিপোর্ট অননা হায়, প্ৰিয়াঙ্কা গান্ধীনা পোলিটিসিয়ন মক্ৰওইবা খৌদাং লৌৱকপনা উত্তৰ প্ৰদেশতা কোংপ্ৰেসকী ফীভম ফগংলকপা য়াই। মতম অমগী প্ৰাইম মিনিষ্টৰ ইন্দিৱা গান্ধীগা মায়বা মঙন কয়া চেঞ্জ হায়না লৌনৱিবা প্ৰিয়াঙ্কানা পোলিটিসিয়ন মপুং ফানা খোঙ খাংজিলকপা হায়বসিনা বি জে পিনা খুদোংচাদবা কয়ামক্ৰম মায়োক্ৰহনগদৌৱি। বি জে পিনা খাইইদগী চাউনা নুংবাৰা পোকহলেইবসি মশক নাইবী নুপী লুচিংবী অহুম-প্ৰিয়াঙ্কা গান্ধী, মমতা বেনজি অমসুং ময়্যারতিনা তোঙান তোঙানবা লাঞ্ছাং কয়া চংথরকপগী মতাংনদি। প্ৰিয়াঙ্কা গান্ধীদা লুচিংবা অমা ওইবগী মতিক মঙন চপ চানা চেনবগা লোয়ননা লৈখিত্ৰবী ইন্দিৱা গান্ধীগা মায়বা কয়ামক্ৰম লৈ হায়না লৌনরি। শোংথহৌৱবা দলিটশিং মতিক-ময়্যাই হাপকংপীদুনা পোলিটিসিয়ন অচৌবা ফিদা অমা কনবা ওম্ৰিবী ময়্যারতিসু অৱায়বা নুপী নন্তে। অমরোমদা, শাংলবা চহী ৩৪ ৰেণ্ট বেঞ্জলদা লৈডাক্তা পায়ৱকথিবা কম্যুনিষ্ট পাৰ্টি মায়থীবা পীথিবা মমতা বেনজিনসু প্ৰাইম মিনিষ্টৰ ওইৱকপা য়াবা মীওইনি হায়না লৌনরি। মতিক ময়্যাই লৈৱবী নুপী লুচিংবী অহুমা লৌখংলিক্ৰিবা খৌৱাংশিং য়েংলুৱগা হন্দক পাঙথোক্কদৌৱিবা লোক সভা মীখলদা বি জে পিনা হায়গী মতৌগুম তৱাই-তৱাইনা মায় পাকপা ওম নংত্ৰগা ওমদবা হায়বদু খঙনগদবা মতম খজিত্তা ওইশিল্লেক্ৰে।

... এডিটৰদা থারকপা চিঠি ...

য়েংশিনবীগদৌৱিবা অসি কনানো?

ইকায়েখুয়জৰিবা এডিটৰ,

হৌজিক—হৌজিকমণিপুৱা মীয়ামগী নোংমদা চুদবা য়াদবা পোংলমশিংগী মনুংদা খাইইদগী য়াম্মা মক্ৰ ওইৱিবা অমা হায়ৱগদি চানবা চেঙ অসিনি হায়না থমজনীংই। অদুব হৌজিক মণিপুৱগী লৌৱোক পাশ্চ লৌখিংবদা ওইৱি। মহৌশা-মহৌশাগী হায়ৱগদি চেঙসি খৱদি হোঙদোকপা য়াৱবনি। অদুব হৌজিক মতৌগী ফংলিবা চেঙশিংগী মমল কেজি অমদা লুপা ৪০ পীৱে। অদুগা সূৱৰ ফাইন চেঙগী মমলনা কেজিডা লুপা ৩০ পীৱি। ফীভম অসি যৌৱৰা ফাওবদা মণিপুৱ লৈডাক্তা মায়কৈদগী কৰি খৌৱাং লৌখংলবগে হায়বা খঙডি।

অমরোমদা নেসনল ফুড সিকুৱিটি এণ্ট্ৰ (নফসা) গী মখাদা মীয়ামদা পীৱিবা ফংফম থোকপা চেঙ অসি মতম চানা পীৱিত্ৰা/ফংহল্লিত্ৰা হায়বসু লৈডাক্তা য়েংশিল্লিত্ৰা/য়েংশিনবিত্ৰা হায়বা অসিনি। অদুগা অমনা মণিপুৱগী হায়গী লৈৱিবা অসি থা অমদা নফসাগী মখাদা ফংগদবা চেঙগী কোটা অসি প্ৰাইওৱিটি ৱাইসতা ক্লিন্টন ৯৩,৬৩৫ অদুগা এ ৱাই ৱাইসনা ক্লিন্টন ২১,৫৮৭.৭১ পূৰ্ণা চেঙ ক্লিন্টন ১,১৫৫,২২২.৭১ ওইবনি হায়ৱি। অদুগা লোয়ননা নফসাগী মখাদা লেবা হাওস হোল্ল অমদা কেজিডা লুপা ৩গী চাংদা মী অমদা কেজি ৫/৫ ফংহনগনি অদুগা এ ৱাইগী বেনিফিসৱিগীনা হাওস হোল্ল অমদা থা অমগী কেজি ৩৫ ফংহনগদবনি হায়ৱা অসিনি। মৱম অদুনা হায়ৱিবা থবক খৌৱম অসিবুচুমা তৌৱিৱিৱি হায়না য়েংশিনবা অমা চঙই। হায়ৱিবা অসিদা মণিপুৱগী অপুনবা কোটা অসিগী মনুংদা ককটীং দিষ্ট্ৰিক্টকী ওইৱিবা চেঙগী কোটা অসি প্ৰাইওৱিটি ৱাইসতা ক্লিন্টন ৬,২৮০.৬৫নি। অদুগা এ ৱাইগীনা ক্লিন্টন ১,১৫০.২৫ পূৰ্ণা ক্লিন্টন ৭,৪৩০.৯০ ওই হায়ৱি। মসি দিষ্ট্ৰিক্টসিগী বেনিফিসৱিগীদা ফংলিবৱা-ফংদৱা য়েংশিনবা অমা মথৌ ভৱক্ৰি। মৱমদি ককটীং দিষ্ট্ৰিক্টকী মনুং চ্চা লৈৱিবা ৩৬/৮৭ৰগী অসিগী মনুংদা লৈৱিবা ৩৬/৬ মাইবম কোঞ্জিল অসিদা লৈবা বেনিফিসৱিগীদা পীৱিবা নফসাগী চেঙ থা ৩/৪গী মনুংদা অমুক/অমুক য়েনবা, য়েল্লিবা চেঙ অসিসু মীনা চানবৱা? নংত্ৰগা ওকনা, য়েননা চানৱা হংজিৱি। মীনা চানবা ওইৱগনা দিপাৰ্টমেন্টকী ইচিন ইনাওশিং অমদি সী এ এফ এন্দ্ পি দি দিপাৰ্টমেন্ট অসিবু পায়ৱিৱিবা মিনিষ্টৰনা হৌথিবা কুমজা ২০১৮গী দিসেম্বৰ লৌৱকপা, কুমজা ২০১৯গী জনুৱাৰী হৌৱকপদা য়েল্লকপা চেঙ অদু চাৱগা য়েংহঙনীংই। মসিনা মৱম ওইৱগা লায়ৱবা মীয়ামু অসুকী মতিক হহুনা খনবিৱিবা কৰিগনো হায়না মিনিষ্টৰগী পুঞ্জি চিখিঞ্জৰি।

অদোমগী - শগোলাশেম ইৱাপিশক মতৈত, মাইবম কোঞ্জিল, পি ও ময়্যাই ইম্ফাল

হুইয়েন লানপাউ লিটৱেৰি কুইজ-৮৯

- মণিপুৱগী পুৱাৱীদা সনা চহী অহুমগী মফম চাউনা লৈৱি। বৃটিশকী লৌইলম লৈডাক্তা মায়োক্তা চপ চানা লেপথিবা নিংথৌ মচানি।
(ক) মহাকপু পোকপা মহাৱাজগী মমিং হায়মু।
(খ) মহাক্তা অশেংবা মমিংনা কবি কোঁবগে?
- “নমু পোং ওইবনা মানা-মানা নীংবা খৌৱন্নৱা খোইমোম লাইগী নোংদম মইহেৰু ওইনৱিএ” পৱেং অসি কবি চাউবগী ৱাৱেং অমদগী লৌথোকপনি। ৱাৱেংদুগী মমিং হায়মু।
- “নঙনা শৈৱেংদা তোংদুনা শামজখি হৰিৱাদোং, শৈৱেংগী ঈপাক্তা চোংথুদুনা ঈৱোয়খি, ঈক্ৰপখি।” পৱেং অসিনা কবি শ্ৰীৱিবেননুবু শোখাদুনা ইৱিবনি। আইবদু কনানো?
- “নচেমশিংদা পাউহেলকট, হুইৱেই থেংনবদদি চেকশিল্লেকা।” পৱেং অসিনা “শাগে ওনত্ৰাত্ৰাদি হায়ৱগনু” কৌবা শৈৱেং অমদগী লৌথোকপনি। আইবদু কনানো?
- “ইতা, লৌখোংদুনা কৱম চেলহৌৱি। লৌবুজুনা কৱম তৌহৌৱি।” পৱেং অনী অসিনা মমিং লেবা ঈশৈ ময়ক অমগী অহৌবা পৱেংশিংনি। শৈৱেংবদু কনানো?

মথক্তা পীৱিবা ৱাহংশিং অসিগী পাউখুম ফেব্ৰুৱাৰী ১৫, ইৱাই নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঈ-মেল hueiyenliteraryquiz@gmail.com সিদা মেল ওইনা থাৱিৱকপা য়াগনি। পাউখুম পীৱিৱকপা/থাৱিৱকপা মতমদা মিং, লেফম, মহৌগী থাক অমসুং কন্টেক্ট নম্বৰ ময়ক শেংনা ইৱিৱকট। ৱাহং খুদিংমক্কী পাউখুম চুমা নংত্ৰগা মশীং ৱায়া চুমা পীৱিৱকপা মীওইশিং অদুদগী চ্চো ওংচৱগা লাইবক ফবা মীশক অমা খনজগনি।
লোয়ননা খল্লবা মীশক অদুদা মনা পীৱিৱকপা।

পাউচে অসিদা ফোঙজৰিবা ৱাৱেংশিং অসিগী ৱাখল, মীংয়েং আইবা মশা মশাগীনি। পাউচে অসিগী ৱাখল্লোন অমসুং মীংয়েংগা খোইদোক্ৰা মৰী লেনদে।

ফোঙনা থোকপা অঙকপা পাউ

চাইথোকপা ৱাখল

নৱেন্দ্ৰ নিঙোহা

মতম মতমগী ওইনা লৈপাক মীয়ামগী য়াইফনবা, চাওখংনবা খনবা কয়া মথং-মথং লাকই। মীয়ামগীদমক্ৰদি লাঞ্জিবা খুদিংমক হৱাও তৱান্না ওক্ৰি। লৈডাক্তা পায়ৱিৱশিংগী ৱাখল্লোন অমদি মখোয়গী ৱাইহে তাবদা অসুকী মতিক নুংঙাই, শেল্লা। হেক তাবদা লৈপাক অসি খঙনুং-খঙনুং নুংঙাইগদবা হেক মাঞ্জি। লায়ৱবা অমতা লৈৱেৰোইদবদৌনা পুক্ৰচেলসি য়াম্মা চাউথোক্ৰই। মণিপুৱাদা ময়ুম-মকৈ লৈজদবা মী থিবা খঙলোয়দবোই মখঞ্জি। অদুব লৈবদি অদুম লৈৱসি। খুগ অমতা ইলেক্ট্ৰিক্কী মে ফঙদবা লৈৱস্ৰমদবোই হেক নীংই। অদুব লৈদি অদুম লৈৱসি। হন্দক্ৰা তেংনৌপদি দিষ্ট্ৰিক্টকী মনুং হাজ্ঞনবা মফমদা লৈবা খুঞ্জা অমনা ওমথৈ লৈতনা পেন্দবগী ৱা মিদিয়াদা ফোঙদোকথি। খুল অসিনা হেক লৈৱকপদগী চহী অসুক য়াল্লবসি ইলেক্ট্ৰিক্ৰ হায়বদু কৱদৌৱগে হায়বা খুঞ্জা অমত্তনা খঙডি হেক মহায়। শোমদনা খুল অমতা মৈ ফঙদবা লৈতে হেক মহায়। টেবলদা লৈবা চেগা, খুঞ্জংদা লৈবা মীগী ৱাশিংসি কয়াদনো ফেঁজে অমমম শুম চংনদুনা লৈ। চেদা লৈবদু অচৌ-অশাংশিংনা হায়বনি মাগীদি খোয়না লাগদে খঞ্জি। লৈৱস্ৰদুবু হায়বনি, শোমদা খুঞ্জনা হায়ৱিদুসু খোয়না লাগদে, মৱমদি ইলেক্ট্ৰিক্ৰ ফঙদবদু ফঙদে হায়বনি। অদুগীদমক এফ আই আৱ পাঞ্জুবা য়াবা নন্তে। অনীমক ইচম চুয়ুৱনি। অদুদি লাঞ্জিবসিদি কনানো?


হক্ৰশেল মিনিষ্টৰ মশামক চং তুনা লৈপাক অসিদা হক্ৰশেলগী চাওখং খৌৱাংগী থবক য়াল্ল ৱা ষাঙশিমা, পায়খংপা অমদি ৱাইহে ওইনা হায়বা, থবক ওইনা উবা ইফং ফংই। হৌজিক্তি মিদিয়া হায়সিনা খুংকন পাঙ্গল্লবনিবা, কৈনোমত তৌৱদা হেজা পাউ ফংনে। ইম্ফাল ময়োল লমদগী পুহমাই হাইদোক্ৰেগা লৈত্ৰবা জিৱিবামদা অনৌবা খুং শুংলয় কয়া খিনখিবগী পাউ শেগাক কয়না ফোঙনখি। মদু তাবদা কয়াদি নুংঙাইৱে। অনা-অয়েক তাৱক্ৰবদা য়াম্মা উপাই ওইৱনি খনবদা হৱাওজখি। অদুব হন্দক ইকুই কুইদনা জিৱিবামগী হোম্পিটালদুদা টোৰ্চ লাইট কাপ্পগা অঙাং উয়ে হায়বা পাউ অমসু ফোঙলকই। হোম্পিটাল অমা অদুসু দিষ্ট্ৰিক্ট লেবেলদা লৈবা অমদা মে লাভ্ৰা মতমদা শীজিয়নবা জেনৱেটৰ অচৌ অচৌবা খিল্লগা থল্লে। অথু-অকাইগীদমক শিজিয়নবগী। মণিপুৱাদা ইলেক্ট্ৰিক্কী হায়বসিদি চাং নাইবা নন্তে। হন্দক চহী ৱিৱি মঙাসিদ্ৰু খৱা ফৱবগী ৱানি। মণিপুৱাদা ইলেক্ট্ৰিক্কিসিদি অমুক মূং, অমুক মম হায়দু তৌদুনা লৈৱস্ৰবিবনি। অৱেঞ্জা অমা লৈবা নন্তে হায়জিৱিবা। মদুগী মতমদুদা অনাবনা প্ৰিক প্ৰিক শৌদুনা লৈবা দিষ্ট্ৰিক্ট হোম্পিটালগুৱা অদুসু চীংদা লৈবা, ষ্টেট বোৱদৰসু ওইবা মফমদুদা জেনৱেটৱগী খুদোং চাবা লৈৱমদমা অসিমক্তি নুঙনোংনিঙাই ওই। নুমিংতুদা টোৰ্চ লাইট কাপকৱা, কেপ্ৰেল থানগেৱা অঙাং উনিখিবা দোষ্ট্ৰেদু মনা পীবা য়াই। তশেংনা ঐদি থাগংচনিংই। ঐনগা মনা পীবা গুৱা মীশক অমা ওইৱম তাৱদি নহাৱা মনা লাউথোক্ৰনি। মাগী খৌদাং অদু মন্ববসু মন্বা পাঙথোক্ৰবা য়াদে হায়না পাৰ্ঠে অমা নত্ৰগা অমা থিদুনা পাঙথোকপিত্ৰিবা দোষ্ট্ৰেদুগী পুক্ৰচেলদু খল্লৱগা য়াম্মা নুংশি। শ্বাইদা লৈবা হোম্পিটালদা অঙাং অমা উনবদা চা লৈৱস্ৰ, অচাপোং লৈৱস্ৰ হায় হায়দুনা মমা মপা ওইবশিংনা হৱাওদুনা চাউৱা চাউৱা ময়োম লৈ লৈদুনা লানশিমবদু, নুমীংতুগী দুটি তাখিবা দোষ্ট্ৰেদুদি থাংগংলগা খজাই লেঙওন ওন ওন্দুনা চুপ্পা য়াই। নিংথৌ পাল্লিঙৈ মতমদগা ওইৱদি পাউডু ফোঙদোককই নিংথৌগী মীংচেং ময়েং তাহল্লি হায়দুনা মনাই অঙশ্বশিংনা ককশাৰী শাদুনা অঙাং ওলহনখিবসু য়াই নত্ৰগা মনমদা ফি কুণ্ডুনা খামেন চংপা শেংচৱেৱা হায়না সনা য়াখং

তাওথৱহসু য়াই।

মণিপুৱ হায়সি লাইগী লৈপাক্ৰি। কনাগুৱা অশৈবশিংনা (মশক মমিংদি খঙদুৱা) সনা লৈপাক্ৰি হায়না শৈথানৱসী। লাইগী মচা ময়ামসিনা তৌৱিবা থবকসিদি লাইগী থবক মানবদি ইয়াও য়াওবা থেংনদে। লাই মচা মশেলমক্তা য়েঙথিনবদা মচোয় মচোয় তানৱিবনি। লাই মচা মশেলদগী শেঞ্জা থুমজা, ওইদা পাদা ময়াম অমা হায়জিল্লগা মীগী মৱল মথুম মুনবীবগা চপ মাৱবা মওন্দা কৱপসন তৌনৱিবনি। লাইগী মচানা তৌবা থীকাগী থবক্কী মনুংদা লগী কোললাস থাবদা কোয়লা থাউ মশক উহনবা ওমদে। কাৰ্পেট ফকপদৌনা মপাক-মপাক ফক্ৰংপা লৈপাক মীয়াম্মা মিদিয়াগী মতেংদগী উবা ফঙলিবদুনি। মদু উৱিবা মীং পাল্লিবা মীদুনা লানবা নন্তে। লৈপাকশিদা ফোঙনা থোকপা অঙকপা পাউনি। ঐথোয়গী লৈৱক্ৰগা থাৱিবা কোয়লাসত্ৰুদি য়েঙবদা নুংশিবা ফাওই। ওৱাং নহাজ্ৰা থাবা লৌইবদা ওইৱি, থোঙ্গাল ময়াদা ৱাই শিংপদা থাৱিবা থাউ থোংলবা অমুবা লৈঙোয়শিংদু পুঞ্জপ পুঞ্জপ লাকই। লগীগা অমত্তা নপুৱমদে, সিৰু কনাদা তায়নক্ৰদি। তায়নক্ৰম খঙদবা অমদি ৱাক্ৰফম লৈতবা থবক খুংঙনি। সিটিজনসিপ (হুমেন্দ্ৰমেন্ট) বিল ২০১৬কী মতাংদা নোথইষ্টকী লৈপাক মীয়াম হৌদুনা বিল অসিগী মায়োক্তা ৱাফম কয়া ফোঙদুনা ঈহৌ কয়া হৌৱি। মণিপুৱদসু মসি লুপ ময়াম অমা পুনশিন্দুনা শেঞ্জ লুপলেন অমনা শিন্দুনা মীয়ামগী ওইবা মীফম, মীয়ামগী মতেংগা লোয়ননা অমুক্তা ওইৱিবা মওন্দা সটদাউ ফাওবা তৌশ্ৰে। সিমক্তনা কাঙলুপ অমা থোৱক্ৰুনা অনী থোক্ৰিল্লকপা মানবা অমা হেজা মতৌৱকই। মসি য়াম্মা নোঞ্জিবা অমদি তৌইবদা থবকনি। ছম্ৰদি লৈতু ম ৱাংলৌই। হায়নৱদি থোক্ৰা-থোক্ৰা ৱা হায়নৱক্ৰনি। অকোনবা থোৱক্ৰিবশিং অসিনা কৱৱেতা হায়বা মীয়ামদা চময়্ৰা অমা পোকহল্লি। কৱিনো তৌদৌৱিসি হায়না ৱাখল ফফাঙহল্লি। মইমদৈদি ঈহৌ অসি থেখিবা য়াবগী অকিবসু লাকই। অদুব ঐথোয় লমসিদা হৌজিক হৌজিকমক ফোঙ-ফোঙ শানা ফোঙনা থোকপা অঙকপা পাউ অমা ওইৱিসিনি।

মণিপুৱদুবু চেলক্ৰবদি পোংশিংসে মথক মথা লৌইনা হেজা ওল্লি। লিংজেল মামৱিৱা মামৱিৱা, লৈপাক নুংশিৱিৱা, লৈপাক নিংইৱা, মেন-মান অমত্তা তাদবা খৌংজেনগী ওঙবা ময়াম অসিনা খুল্লিংবা ওইনা তৌবনিবা মথাঙ-মৱম অমত্তা খঙদে। অচুৰসু মানগুম তৌবা, চুম্ৰফ্ৰা হায়বসু চুম্ৰমদবা, অশেংবসু মানগুম তৌবা, থিদা থিজিল্লৱগা অশাৰা হেজা ওইৱৱা, শেনখাই-থুমখাই কনবা লৈপাকসিদা হিংলিবা মীয়ামগী পুসিসে অঙকপা অমনি। কনাগুৱনগদি হায়নবা য়াওই, শেল লেতবগী তৌবনি, লমসি থাদোক্ৰা অতোঞ্জা মফম অমদা লম লৈৱগা য়ুম শাবনা ফৱে হায়না। শাবসু য়াম য়াওনৱে। অতোপ অতোঞ্জা ষ্টেট হায়দোক্ৰা লৈনবসু য়াওনৱে। প্ৰাইভেট স্কুলনা ৱাই চায়বা, ট্ৰিন সেন্ট্ৰনা শৌশ্ৰিমুক কুৰবা, মাৰ্ক য়াম্মা ফঙলে হায়না থোৱক্ৰিবা লাইৱিক হৈবা মৱেৰাক অমদি মীয়াম নুংশিবগী ৱাখল লেপত্ৰবাশিংসিনা অচৌ-অশাং ওইখংলক্ৰিবা লৈপাকসি মথক-মথা ওহ্লেঙুনা হাম্মা লৈতৌদুনা লৈৱবা সনা লৈপাক অসিদা অমুক হমা তৌশি-দুনা চহী লিগাশ শিংদা ফুকংপা ৱাৱগদবা ফীভম অমদা লৈৱি হায়না তুল্লমচং উনিংনা হায়নৱিবা ৱাসে অশেংনা চুম্মে। ৱাখিনি পাকনুঙাইবা য়াখিৱেই। পাকচাওখংথিৱেই, চাওখংকৱা হীৱমশিং নিংখিজনা পুথিৱি। শেল পায়জৱা, মথমোই শেঙৱা লুচিংবা ময়াম অমা থোৱক্ৰিবা মইখদি ওইখিৱেই, অদুব শেল পায়ৱা মীনা লুচিংবা ওইৱকপা হায়বসিদি মতমসিগা লমদমসিগদি শুংওইসু ওইথোকখিৱেই।

বেত্তৰি য়াওদবা ফোন : চাৰ্জ লৌইখিনি হায়বগী চিংনবা লৈৱৱেই # ১



ফোটাৱাইফন মথৌ তৌৱবী মঙ তাকপা লাইৱেক



ওয়দগীঃ ডামসি ত্ৰায়া, বৃ মৈলিং, সাম ক্ৰো, জোসুৱা স্মিথ, ব্ৰাইস কেলেপ, অমসুং শ্যাম পোলাকোতা

সাইসকী খোঙচৎ

কুঞ্জো নাওৱেম

ঐথোয়না কৱিগুৱা থবক অমা চংপদা মোবাইল চাৰ্জ লৌইখিনি হায়বগী চিংনবনা লৈতাহন্দবা হেক হেক থোকই। অদুনা শেল তিংনা পৱাৱ ৰেঙ্ক লৈনে। অদুব ঙ্ৰসিদি চিংনবসি কোক্ৰগনি হায়না লৌবা য়াৱে। মৱমদি কুমজা ২০১৭কী জুলাই ১গী ‘প্ৰোসিদিংস ওফ দি এসোসিয়েশন ফোৱ কম্পাউটিং মেছিৱিৱি ওন ইন্টৰেক্টিভ, মোবাইল, বিয়ৱেৰল এন্দ্ য়ুৱিক্টুইট টেক্ৰোলোজিসদা লায়েকখিবা চেৱোল অমদা য়ুনিভৰ্চিটি ওফ ৱাশিংটন’ (য়ু দল্লিয়ু) গী থিজিল্লোয়শিংনা বেত্তৰি য়াওদবা সেলফোন অমা পুথোক্ৰে হায়ৱি। মখোয়না পুথোক্ৰিবা প্ৰোটোটাইপ ফোনসি চলাইবদা শুপুগী মাইক্ৰোৱাট খৱখঙগী (০.০০০০০১ ৱাট্টগী হেনবা) ইলেক্ট্ৰিসিটি চহই। হায়ৱিবা ইলেক্ট্ৰিসিটিসি ৱেদিও ফ্ৰিক্ৰেস/সিগ্ৰেল নংত্ৰগা মঙালদগী লৌবনি।

বেত্তৰি য়াওদবা ফোনসিনা এনৰ্জি ফংনবগীদমক, বেজ ষ্টেনস অমা দৱকাৱ ওই, অদুগা বেজ ষ্টেনসি ফোনদুগী ফুট ৩১দগীনা ৫০ ফাওবগী মনুংদা থবা তাই। বেজ ষ্টেনসিগী ৱেদিও ফ্ৰিক্ৰেসি মেগাৱ্টজ ৮৬৮তগীনা গিগা হৰ্টজ ৫.৪গী মনুংদা থাদোকহল্লি। মসিগী ৱেদিও ফ্ৰিক্ৰেসি এনৰ্জিসি পৱাৱকাষ্টকী ‘পৱাৱ হাৰ্ডষ্টেৰ ৱিসিভৰ’ গু ৱা খুংলয়শিং শীজিয়দুনা দি সী ইলেক্ট্ৰিসিটিদা ওহ্লেঙকই। অদুগা মঙালদগী এনৰ্জি লৌবগী মতাংদনা ফোনদুদা ‘ফোটোডাইওদ’ অমা হাপ্পী। মসিনা মঙালবু দি সী কৱেণ্টদা ওহ্লেঙকই। ফোটো ডাইওডশিংসি অময়সু মথৌ তৌবা গুম্মী। মৱমদি মখোয়দা ওপ্তিকেল ফিল্টৰ অমসুং লেসশিং য়াওৱি।

য়ু দল্লিয়ুগী ‘গোল জি এলেন স্কুল ওফ কম্পুটৰ সাইন্স এন্দ্ এঞ্জিনিয়িং’ গী এসোসিয়েট প্ৰফেচৰ শ্যাম পোলাকোতানা ফোঙদোকপগী মতুং ইমা ফোন অমনা মথৌ তৌৱদা চঙলিবা এনৰ্জিগী চাংসি খাইইদগী হহুইহমবগীদমক মখোয়না অনৌবা কাঙলোন অমদা মিৎয়েং থমখি। হৌজিক শীজিয়ৱিবা ফোনশিংদি খোঞ্জেলব পুদুনা চংপা গুৱা এনালোগ সিগ্ৰেলশিংবু ফোনদুনা খঙবা গুৱা দিজিটেল দেটাশিংদা ওনথোকপনি। থবকসি পাঙথোকপদা এনৰ্জি য়াৱা চঙই। অদুব বেত্তৰি য়াওদবা ফোনসিদি, কনাগুৱা অমনা ফোন তৌবা নংত্ৰগা ওকপা মতমদা মাইক্ৰোফোন নংত্ৰগা স্পিকৱদা থোকপা ডাইৱেসনগী মতেংনা খোঞ্জেলবু থাদোক-থাখিন তৌহেনবনি।

মাইক্ৰোফোন অমসুং স্পিকৱদা হাপ্পা এণ্টিনাশিংনা ডাইৱেসনদু শীজিয়ৱগা সেলুলৰ বেজ ষ্টেনস অমদগী থাদোকপা ষ্টেন্দ এনালোগ ৱেদিও সিগ্ৰেলদা অহোংবশিং থোকহল্লি। মসিগী খৌওংসিনা থাদোকপা ৱেদিও সিগ্ৰেলশিংদা এনৰ্জি চঙহন্দনা খোঞ্জেলগী পেত্তবশিংদা ইনকোদ তৌই। ৱা ওঙাবগী খোঞ্জেলসি থাখিনবগীদমক, ফোন দুনা মাইক্ৰোফোনগী থাদোকৰিক্ৰবা ডাইৱেসনশিংবু শীজিয়ৱগা থোক্ৰিক্